

السلام علیکم ورحمۃ اللہ وبرکاتہ

غالباً بخاری میں ہے کہ ایک جوئیہ عورت سے رسول اللہ صلی اللہ علیہ وسلم کا نکاح ہوا، جب آپ اس عورت کے پاس گئے تو اس نے رسول اللہ صلی اللہ علیہ وسلم سے اللہ کی پناہ مانگی، اس کے بعد آپ نے اسے کچھ دے دلا کر واپس کر دیا، اس واقعہ کو بنیاد بنا کر رسول اللہ صلی اللہ علیہ وسلم کی ذات گرامی کو ہدف بنایا جاتا ہے، اس واقعہ کی حقیقت سے آگاہ فرمائیں؟

الحجاب بعون الوہاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

یہ واقعہ بخاری اور مسلم حدیث کی دونوں کتابوں میں مروی ہے، تمام روایات کی روشنی میں اس کا خلاصہ حسب ذیل ہے: ”قبیلہ جون کا ایک سردار مسلمان ہو کر رسول اللہ صلی اللہ علیہ وسلم کے پاس آیا اور اس نے عرض کیا یا رسول اللہ! ہمارے قبیلے میں ایک عورت بیوہ ہو گئی ہے اور وہ آپ سے نکاح پر آمادہ ہے۔ رسول اللہ صلی اللہ علیہ وسلم نے حالات معلوم کرنے کے بعد اس سے نکاح کرنے کی رضامندی فرمادی اور نکاح بھی کر لیا پھر اس کے وطن سے مدینہ طیبہ بلوایا، جو صاحب اسے لے کر آئے تھے انہوں نے ”بوساعدہ“ کی ایک حوٹلی میں ٹھہرایا اور رسول اللہ صلی اللہ علیہ وسلم کو اس کی اطلاع دے دی، آپ وہاں تشریف لے گئے اور منکوحہ ہونے کی حیثیت سے اس کے کمرے میں داخل ہوئے اور جب اس سے کوئی بات کی تو اس نے یہ کلمہ کہا: ”میں آپ سے اللہ کی پناہ مانگتی ہوں“ یہ سن رسول اللہ صلی اللہ علیہ وسلم نے فرمایا: ”تم نے ایک ایسی ذات کی پناہ مانگی ہے جو پناہ [1] مانگنے اور پناہ دینے کے قابل ہے، چنانچہ اس کے بعد آپ نے اسے طلاق دے دی اور کہڑوں کے جوڑے دے کر واپس اس کے گھر بھجوانے کا حکم دے دیا۔“

اب رہا یہ سوال کہ اس خاتون نے پناہ کیوں مانگی؟ اس کے متعلق بعض ناقابل اعتبار روایات میں کہا گیا ہے کہ کچھ ازواج مطہرات نے اسے سکھا دیا تھا کہ ”اعوذ باللہ منک“ کا کلمہ رسول اللہ صلی اللہ علیہ وسلم کو بہت پسند ہے، ان کا مقصد یہ تھا کہ آپ یہ کلمہ سن کر اسے طلاق دے دیں، لیکن یہ روایات واقعی اور کبھی جیسے راویوں کی ہیں جو اپنے مھوٹ اور رخصت میں مشہور ہیں، لہذا ان پر بھروسہ نہیں کیا جاسکتا اور نہ ہی امہات المؤمنین سے یہ توقع ہو سکتی ہے۔ ہمارے ردحان کے مطابق یہ خاتون دماغی طور پر نارمل نہیں تھیں، بخاری کی روایات سے اس امر کی تائید ہوتی ہے۔ یہ بھی ممکن ہے کہ وہ باپ کے کئے ہوئے نکاح پر راضی نہ ہو، جیسا کہ صحیح بخاری کی ایک روایت سے اشارہ ملتا ہے۔ [2]

بہر حال رسول اللہ صلی اللہ علیہ وسلم نے خاتون کے مذکورہ الفاظ سن کر اسے طلاق دے کر حضرت ابواسید رضی اللہ عنہ سے فرمایا: ”اسے کہڑوں کے جوڑے دے کر اپنے گھر بھجوادو۔“ [3] واقعہ تو اسی قدر ہے، اس میں تو رسول اللہ صلی اللہ علیہ وسلم پر اعتراض کرنے یا آپ کو ہدف تنقید بنانے کی کوئی بات نہیں۔ (واللہ اعلم)

[1] صحیح بخاری، الطلاق: ۵۲۵۳، ۵۲۵۵، ۵۲۵۶، صحیح مسلم، الاثریہ: ۵۱۹۵۔ [2]

[2] صحیح بخاری، الطلاق: ۵۲۵۶۔ [3]

[3] صحیح بخاری، الطلاق: ۵۲۵۵۔

ہذا ما عندی واللہ اعلم بالصواب

فتاویٰ اصحاب الحدیث

جلد 4 - صفحہ نمبر: 336

محدث فتویٰ